

[31st January 1966]

கனம் திரு. ந. நல்லசேனாபதி சர்க்கரை மன்றாடியார் : இப்பொழுது அந்தத் தகவல் என்னிடத்தில் இல்லை. பழைய பிரகாரம்தான் இப்பொழுது இருந்து கொண்டிருக்கிறது.

திரு. வை. சங்கரன் : இராமநாதபுரம் மாவட்டம் ஹார்ஸ் ஷூ மாதிரி விரித்து அமைந்திருக்கிறது. ஆகவே, அந்தமாதிரி மாற்றினால் ஒரு பக்கத்திலே உள்ளவர்கள், ஒரு தாலுக்காவிலே உள்ளவர்கள் எங்கள் பக்கத்தில் நீதிமன்றம் இல்லையே என்று கேட்பார்கள். ஆகவே, இப்பொழுது இருக்கிறபடியே மதுரையிலேயே இருப்பதற்கு சர்க்கார் நடவடிக்கை எடுப்பார்களா?

கனம் திரு. ந. நல்லசேனாபதி சர்க்கரை மன்றாடியார் : இந்தப் பிரச்சனைகளுக்கு இப்பொழுது பதில் தேவையில்லை என்று நினைக்கிறேன்.

திரு. சா. கணேசன் : கனம் அங்கத்தினர் திரு. சங்கரன் கூறியது போல் பிற தாலுக்காக்களில் உள்ளவர்கள் கேட்பார்கள், ஆகவே மதுரையில் வைக்க வேண்டுமென்று யாருமே விரும்பவில்லை. மதுரைக்கு வராமலே இராமநாதபுரம் ஜில்லா முழுவதையும் சுற்றுப்பிரயாணம் செய்வதற்கு வழிவகைகள் செய்யப்பட்டிருக்கின்றன. இராமநாதபுரத்தின் மத்திய பாகமாகிய மாணாமதுரையிலே புதிதாகக் கட்டடங்கள் கட்டி அங்கே கோர்ட்டிகள் வைக்கலாமென்று ஏற்கனவே ஒரு ப்ரப்போஸல் இருந்ததே, அந்தப் ப்ரப்போஸலின் மீது அரசாங்கம் என்ன நடவடிக்கை எடுக்க முன்வந்திருக்கிறது என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார் : இதுபற்றித் தனிக் கேள்வி போட்டால் விவரம் சொல்லலாம்.

Shifting of Sub-jail in Tiruchirappalli

* 30 Q.—SRI M. KALYANASUNDARAM : } Will the hon.
SRI T. P. ALAGAMUTRU : }

the Minister for Information and Publicity be pleased to state—

(a) whether a final decision has been taken on the proposal to shift the sub-jail, Tiruchirappalli to the campus of the Central Jail; and

(b) if so, the details thereof?

கனம் திரு. கோ. பூவராகன் : (அ) ஆம்.

(இ) திருச்சிராப்பள்ளியில் உள்ள சிறிய தனிவகையான சிறைச்சாலையை அதன் தற்போதைய இடத்திலிருந்து திருச்சி மத்திய சிறையை அடுத்துள்ள ஓர் இடத்தில் கட்டப்படவிருக்கிற புதிய கட்டடத்திற்கு மாற்ற முடிவு செய்யப்பட்டுள்ளது.

திரு. மீ. கலியாணசுந்தரம் : சார், இந்த முடிவு எப்பொழுது அமலுக்குக் கொண்டுவரப்படும். இதற்கான கட்டட எஸ்டிமேட்டுகள் எல்லாம் தயார் செய்யப்பட்டு விட்டனவா என்று அறிய விரும்புகிறேன்.

31st January 1966]

கனம் திரு. கோ. பூவராகன் : எஸ்டிமேட்டுகள் எல்லாம் அரசாங்கத்திற்கு வந்திருக்கின்றன. நெருக்கடி நிலைமை தீர்ந்த பிறகு கவனிக்கப்படும்.

திரு. மீ. கலியாணசுந்தரம் : இதை மாற்றுவதின் மூலம் காலியாகும் இடத்தை எப்படிப் பயன்படுத்தப்போவதாக அபிப்பிராயம் இருக்கிறது?

கனம் திரு. கோ. பூவராகன் : பொதுமக்களுக்கு நல்ல வகையில் பயன்படுத்துவதாக பின்னால் முடிவு எடுப்பதாக இருக்கிறது.

திரு. எம். எஸ். மணி : இப்பொழுது இந்த சப்-ஜெயிலை மத்திய சிறைக்கு மாற்றிவிடுகிற காரணத்தால் ஏற்படுகிற காலியிடத்தில் வெல்ல மண்டி வியாபாரிகள் கடை வைத்துக்கொள்ள திருச்சி கலெக்டர் சிபாரிசு செய்திருக்கிறார்களா என்று அறிய விரும்புகிறேன்.

கனம் திரு. கோ. பூவராகன் : அந்தத் தகவல் என்னிடத்தில் இல்லை.

திரு. எஸ். ஜே. ராமசாமி : அதேபோல் வேலூரிலே கோட்டையிலே கிளை சிறைச்சாலை இருக்கிறது. இதை தொரைப்பாடி சிறைச்சாலைக்கு மாற்ற உத்தேசம் உண்டா?

கனம் திரு. கோ. பூவராகன் : எல்லாச் சிறைச்சாலைகளையும் மாற்ற வேண்டுமென்பது அல்ல. திருச்சியில் நல்ல இடமாக இருக்கிறது. அதை நல்ல வகையில் பயன்படுத்தலாம் என்பதற்காகத்தான் மாற்ற உத்தேசித்திருக்கிறார்கள்.

திரு. எம். எஸ். மணி : அரசாங்கத்தினுடைய கிளை அச்சகத்தை திருச்சி சிறைச்சாலை உள்ள இடத்தில் வைப்பதாக இருந்த யோசனை என்ன ஆனது?

கனம் திரு. கோ. பூவராகன் : முன்பு அந்த யோசனை இருந்தது. இப்பொழுது வேறு இடத்திலே அச்சகத்தை அமைத்திருக்கிறார்கள்.

திரு. சா. கணேசன் : அதேமாதிரி மதுரையிலே இருக்கும் டிஸ்ட்ரிக்ட் ஜெயில் போதியதில்லை, எனவே இராமநாதபுரம் ஜில்லாவுக்கு ஒரு ஜெயிலையாவது அமைத்து கஸ்டமில்லாமல் இருக்க ஏற்பாடு செய்வார்களா என்று அறிய விரும்புகிறேன்.

கனம் திரு. கோ. பூவராகன் : கனம் அங்கத்தினர் அவர் ஜில்லா விற்கு ஜெயில் வருவதற்கு விரும்பமாட்டார் என்று கருதுகிறேன்.

திரு. எஸ். ஜே. ராமசாமி : நான் சொல்ல வந்தது, வேலூரில் இருக்கின்ற சிறையை மாற்றி தொரைப்பாடிக்குக் கொண்டு போவதைப்பற்றி பரிசீலனை செய்வார்களா என்பது.

கனம் திரு. கோ. பூவராகன் : இப்பொழுது திருச்சி சிறையைப் பொறுத்த அளவிலேதான் இந்த உத்தேசம் இருக்கிறது. மற்ற விவரங்களுக்குத் தனிக் கேள்வி போட்டால் விவரம் சொல்லலாம்.

MR. SPEAKER : Questions are over.